

॥ ఓం నమో శ్రీకృష్ణాయ ॥

29.01.2024 సోమవారం (202వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శ్రీశైల శిఖరస్థాయ శ్రీభూ సంయుక్త దేహినే ।
శ్రీనిర్జిత శశాంకాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహణ-అస్మాకం-సర్వేశాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవతప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య కపిలోస్ర ముఖోదసాప్యం
ద్వైపాయనాప్త శుక గోప విదుహ్యమానం ।
సంసార సౌఖ్య లవ సేవనయా క్షుధార్తాః
శుద్ధం జనాః పిబత భాగవతం సుదుగ్ధం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎన్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

రెండవ అధ్యాయము

అథ శ్రీపద్మపురాణే ఉత్తరఖండే శ్రీమద్భాగవత మహాత్మ్య ద్వితీయోఽధ్యాయః

భక్తిద్రోహకరా యే చ తే సీదంతి జగత్త్రయే ।
దుర్వాసాః దుఃఖమాపన్నః పురా భక్తవినిందకః ॥ 20

అలం వ్రతైరలం తీర్థై రలం యోగైరలం మఖైః ।
అలం జ్ఞానకథాలాపైః భక్తిరేక్షైవ ముక్తిదా ॥ 21

సూత ఉవాచ

ఇతి నారద నిర్ణీతం స్వమాహాత్మ్యం నిశమ్య సా ।
సర్వాంగపుష్టి సంయుక్తాం నారదం వాక్యమబ్రవీత్ ॥ 22

భక్తిరువాచ

అహో నారద ధన్యోఽసి ప్రీతిస్తే మయి నిశ్చలా ।
న కదాచిద్విముంచామి చిత్తే స్థాన్యామి సర్వదా ॥ 23

కృపాశునా త్వయా సాధో మద్భాదా ధ్వంసితాక్షణాత్ ।
పుత్రయోశ్చేతనా నాస్తి తతో బోధయ బోధయ ॥ 24

సూత ఉవాచ

తస్యా వచః సమాకర్ణ్య కారుణ్యం నారదో గతః ।
తయోర్బోధనమారేభే కరాగ్రేన విమర్దయన్ ॥ 25

ముఖం సంయోజ్య కర్ణాంతే శబ్దముచ్చైస్సముచ్చరన్ ।
జ్ఞాన ప్రబుధ్యతాం శీఘ్రం రే వైరాగ్య ప్రబుధ్యతామ్ ॥ 26

వేదవేదాంత ఘోషైశ్చ గీతాపాలైర్ముహూర్ముహుః ।
బోధ్యమానా తదా తేన కథంచిచ్ఛోత్థితౌ బలాత్ ॥ 27

నేత్రైరనవలోకంతౌ జృంభంతౌ సాలసావుభౌ ।
బకవత్పలితౌ ప్రాయః శుష్కకాష్ఠసమాంగకౌ ॥ 28

క్షుత్క్షామా తౌ నీరీక్షైవ పునః స్వావపరాయణౌ ।
ఋషిశ్చింతాపరో జాతః కిం విధేయం మయేతి చ ॥ 29

అహో నిద్రా కథం యాతి వృద్ధత్వం చ మహత్తరమ్ ।
చింతయన్నితి గోవిందం స్మారయామాస భార్గవ ॥ 30

వ్యోమవాణీ తదైవాభూత్ మా ఋషే భిద్యతామితి ।
ఉద్యమః సఫలస్తేఽయం భవిష్యతి న సంశయః ॥ 31

ఏతదర్థం తు సత్కర్మ సురర్షే త్వం సమాచర ।
తత్తే కర్మాభిధాస్యంతి సాధవః సాధుభూషణాః॥ 32

సత్కర్మణి కృతే తస్మిన్ సనిద్రావృద్ధతానయోః ।
గమిష్యతి క్షణాద్భక్తిః సర్వతః ప్రసరిష్యతి ॥ 33

ఇత్యాకాశవచః స్పష్టం తత్సర్వైరపి విశ్రుతమ్ ।
నారదో విస్మయం లేభే నేదం జ్ఞాతమితి బ్రువన్ ॥ 34

నారద ఉవాచ

అనాయాకాశవాణ్యాపి గోప్యత్వేన నిరూపితమ్ ।
కిం వా తత్సాధనం కార్యం యేన కార్యం భవేత్తయా ॥ 35

కృ భవిష్యంతి సంతస్తే కథం దాస్యంతి సాధనమ్ ।
మయాత్ర కిం ప్రకర్తవ్యం యదుక్తం వ్యోమభాషయా ॥ 36

సూత ఉవాచ

తత్ర ద్వావపి సంస్థాప్య నిర్గతో నారదో మునిః ।
తీర్థం తీర్థం వినిష్క్రమ్య పృచ్ఛన్నార్గే మునీశ్వరాన్ ॥ 37

వృత్తాంతః శ్రూయతే సర్వైః కించిన్నిశ్చిత్య నోచ్యతే ।
అసాధ్యం కేచేన ప్రోచుర్దుర్జ్యేయమితి చాపరే ।
మూకీభూతాస్తథాన్యే తు కియంతస్తు పలాయితాః । 38

హాహాకారో మహానాసీత్ త్రైలోక్యే విస్మయావహః ।
వేదవేదాంతఘోషైశ్చ గీతాపారైర్వబోధితమ్ ॥ 39

భక్తిజ్ఞానవిరాగాణాం నోదతిష్ఠత్ త్రికం యదా ।
ఉపాయో నాపరోఽస్తితి కర్ణే కర్ణేఽజపన్జనాః ॥ 40

యోగినా నారదేనాపి స్వయం న జ్ఞాయతే తు యత్ ।
తత్కథం శక్యతే వక్తుం ఇతరైరిహ మానుషైః ॥ 41

ఏవమృషిగణైః పృష్టైః నిర్ణీయోక్తం దురాసదమ్ ॥ 42

తతశ్చింతాతురః సోఽథ బదరీవనమాగతః ।
తపశ్చరామి చాత్రేతి తదర్థం కృతనిశ్చయః ॥ 43

తావద్దదర్శ్య పురతః ననకాదీన్ మునీశ్వరాన్ ।
కోటి సూర్య సమాభాసాన్ ఉవాచ మునిసత్తమః ॥ 44

ఇదానీం భూరిభాగ్యేన భవద్భిః సంగమోఽభవత్ ॥
కుమారా బ్రువతాం శీఘ్రం కృపాం కృత్వామమోపరి ॥ 45

భవంతో యోగినః సర్వే బుదిధమంతో బహుశ్రుతాః ।
పంచహాయనసంయుక్తాః పూర్వేషామపి పూర్వజాః ॥ 46

సదా వైకుంఠనిలయా హరికీర్తన తత్పరాః ।
లీలామృతరసోన్మతాః కథామాత్రైక జీవినః ॥ 47

హరిః శరణమేవం హి నిత్యం యేషాం ముఖేవచః ।
అతః కాలసమాదిష్టా జరా యుష్మాన్న బాధతే ॥ 48

యేషాం భూభంగమాత్రేణ ద్వారపాలౌ హరేః పురా ।
భూమౌ నివతితౌ సద్యో యత్కృపాతః పురం గతౌ ॥ 49

అహో భాగ్యస్య యోగేన దర్శనం భవతామిహ ।
అనుగ్రహస్తు కర్తవ్యో మయి దీనే దయాపరైః । 50

అశరీర గిరోక్తం యత్తత్కిం సాధనముచ్యతామ్ ।
అనుష్ఠేయం కథం తావత్ ప్రబ్రువంతు సవిస్తరమ్ । 51

భక్తిజ్ఞాన విరాగాణాం సుఖముత్పద్యతే కథమ్ ।
స్థాపనం సర్వవర్ణేషు ప్రేమపూర్వం ప్రయత్నతః ॥ 52

కుమారా ఉచుః

మా చింతాం కురుదేవర్షే హర్షం చిత్తే సమావహా ।
ఉపాయః సుఖసాధ్యోఽత్ర వర్తతే పూర్వ ఏవ హి ॥ 53

అహో నారద ధన్యోఽసి విరక్తానాం శిరోమణిః ।
సదా శ్రీకృష్ణదాసానాం అగ్రణీర్యోగభాస్కరః ॥ 54

త్వయి చిత్రం న మంతవ్యం భక్త్యర్థమనువర్తిని ।
ఘటతే కృష్ణదాసస్య భక్తేః సంస్థాపనా సదా ॥ 55

ఋషిభిర్బహవో లోకే పంథానః ప్రకటికృతా ।
శ్రమసాధ్యాశ్చ తే సర్వే ప్రాయః స్వర్గఫలప్రదాః ॥ 56

వైకుంఠసాధకః పంథాః స తు గోప్యోహి వర్తతే ।
 సత్యోపదేష్టా పురుషః ప్రోయో భాగ్యేన లభ్యతే ॥ 57

సత్కర్మ తవ నిర్దిష్టం వ్యోమవాచా తు యత్పురా ।
 తదుచ్యతే శ్రుణుష్వాద్య స్థిరచిత్తః ప్రసన్నధీః ॥ 58

ద్రవ్యయజ్ఞాస్తపోయజ్ఞా యోగయజ్ఞాస్తథాపరే ।
 స్వాధ్యాయజ్ఞానయజ్ఞాశ్చ తే తు కర్మవిసూచకాః ॥ 59

సత్కర్మ సూచకో నూనం జ్ఞానయజ్ఞః స్మృతోబుధైః ।
 శ్రీమద్భాగవతాలాపః స తు గీతః శుకాదిభిః ॥ 60

భక్తిజ్ఞానవిరాగాణాం తద్దోషేణ బలం మహత్ ।
 ప్రజిష్యతి ద్వయోః కష్టం సుఖం భక్తేర్భవిష్యతి ॥ 61

ప్రళయం హి గమిష్యంతి మద్భాగవత ధ్వనేః ।
 కలేర్దోషా ఇమే సర్వే సింహశబ్దాత్ వృకా ఇవ ॥ 62

జ్ఞానవైరాగ్య సంయుక్తా భక్తిః ప్రేమరసావహా ।
 ప్రతిగేహం ప్రతిజనం తతః క్రీడాం కరిష్యతి ॥ 63

నారద ఉవాచ

వేదవేదాంతఘోషైశ్చ గీతాపారైః ప్రబోధితమ్ ।
 భక్తిజ్ఞాన విరాగాణాం నోదతిష్ఠత్త్రికం యదా ॥ 64

శ్రీమద్భాషువతాలాపాత్ తత్కథం బోధమేష్యతి ।
 తత్కథాసు తు వైదార్థః శ్లోకే శ్లోకే పదే పదే ॥ 65

చిందంతు సంశయం హ్యేనం భవంతోఽమోఘదర్శనాః ।
 విలంబో నావత్ర కర్తవ్యః శరణాగతవత్సలాః ॥ 66

కుమారా ఊచుః

వేదోపనిషదాం సారాజ్ఞాతా భాగవతీ కథా ।
 ఉత్యత్తమా తతో భాతి పృథగ్భూతా ఫలాకృతిః ॥ 67

ఆమూలాగ్రం రసస్తిష్ఠన్నాస్తే న స్వాద్యతే యథా ।
 స భూయః సంపృథగ్భూతః ఫలే విశ్వమనోహరః ॥ 68

యథా దుగ్ధే స్థితం సర్పిః న స్వాదోయోపకల్పతే ।
 పృథగ్భూతం హి తద్గవ్యం దేవానాం రసవర్దనమ్ ॥ 69

ఇక్షాణామపి మధ్యాంతం శర్కరా వ్యాప్య తిష్ఠతి ।
 పృథగ్భూతా చ సా మిష్టా తథా భాగవతీ కథా ॥ 70

ఇదం భాగవతం నామ పురాణం బ్రహ్మసమ్మితమ్ ।
 భక్తిజ్ఞాన విరాగాణాం స్థాపనాయ ప్రకాశితమ్ ॥ 71

వేదాంతవేదసున్నాతే గీతాయా అపి కర్తరి ।
 పరితాపవతి వ్యాసే ముహ్యత్యజ్ఞాన సాగరే ॥ 72

తదా త్వయా పురా ప్రోక్తం చతుఃశ్లోకసమన్వితమ్ ।
 తదీయశ్రవణాత్పద్యో నిర్బాధో బాదరాయణః ॥ 73

తత్ర తే విస్మయః కేన యతః ప్రశ్నకరో భవాన్ ।
 శ్రీమద్భాగవతం శ్రావ్యం శోకదుఃఖనాశనమ్ ॥ 74

నారద ఉవాచ

యద్దర్శనం చ వినిహంత్యశుభాని సద్యః
 శ్రేయస్తనోతి భవదుఃఖదవార్దితానామ్ ।
 నిఃశేష శేష ముఖగీత కర్తైక పానాః
 ప్రేమప్రకాశకృతయే శరణం గతోఽస్మి ॥ 75

భాగ్యోదయేన బహుజన్మసమార్జితేన
 సత్సంగమం చ లభతే పురుషో యదా వై ।
 అజ్ఞానహేతుకృత మోహమదాంధకార-
 నాశం విధాయ హి తదోదయతే వివేకః ॥ 76

ఇతి శ్రీపద్మపురాణే ఉత్తరఖండే శ్రీమద్భాగవత మహాత్మ్య ద్వితీయోఽధ్యాయః

అథ శ్రీమద్భాగవతే పారమహంస్యాం సంహితాయాం తృతీయ స్కంధే సప్తమోఽధ్యాయః

బ్రహ్మోవాచ

జ్ఞాతోఽసి మేఽద్య సుచిరాన్నను దేహభాజాం
 న జ్ఞాయతే భగవతో గతిరిత్యవద్యం
 నాన్యత్త్వదస్తి భగవన్నపి తన్న శుద్ధం
 మాయాగుణవ్యతికరాద్యదురుర్విభాసి
 రూపం యదేతదవబోధరసోదయేన
 శశ్వన్నివృత్తతమసః సదనుగ్రహాయ

॥ 3-9-1 ॥

ఆదౌ గృహీతమవతారశతైకబీజం

యన్నాభిపద్యభవనాదహమావిరాసం

॥ 3-9-2 ॥

నాతఃపరం పరమ యద్భవతః స్వరూప

మానందమాత్రమవికల్పమవిద్ధవర్చః

పశ్యామి విశ్వసృజమేకమవిశ్వమాత్మన్

భూతేంద్రియాత్మకమదస్త ఉపాశ్రితోఽస్మి

॥ 3-9-3 ॥

తద్వా ఇదం భువనమంగల మంగలాయ

ధ్యానే స్మ నో దర్శితం త ఉపాసకానాం

తస్మై నమో భగవతేఽనువిధేమ తుభ్యం

యోఽనాదృతో నరకభాగ్భిరసత్రప్రసంగైః

॥ 3-9-4 ॥

యే తు త్వదీయచరణాంబుజకోశగంధం

జిఘ్రంతి కర్ణవివరైః శ్రుతివాతనీతం

భక్త్యా గృహీతచరణః పరయా చ తేషాం

నాపైషి నాథ హృదయాంబురుహోత్స్వపుంసాం

॥ 3-9-5 ॥

తావద్భయం ద్రవిణదేహసుహృన్నిమిత్తం

శోకః స్పృహో పరిభవో విపులశ్చ లోభః

తావన్మమేత్యసదవగ్రహ ఆర్తిమూలం

యావన్న జ్ఞమభయం ప్రవృణీత లోకః

॥ 3-9-6 ॥

దైవేన తే హతధియో భవతః ప్రసంగాత్

సర్వాశుభోపశమనాద్విముఖేంద్రియా యే

కుర్వంతి కామసుఖలేశలవాయ దీనాః

లోభాభిభూతమనసోఽకుశలాని శశ్వత్

॥ 3-9-7 ॥

క్షుత్తృట్ త్రిధాతుభిరిమా ముహూరర్హమానాః

శీతోష్ణవాతవర పైరితరేతరాచ్చ

కామాగ్నినాచ్యుత రుషో చ సుదుర్భరేణ

సంపశ్యతో మన ఉరుక్రమ సీదతే మే

॥ 3-9-8 ॥

యావత్పుథక్ష్వమిదమాత్మన ఇంద్రియార్థ
మాయాబలం భగవతో జన ఈశ పశ్యేత్
తావన్న సంస్కృతిరసౌ ప్రతిసంక్రమేత
వ్యర్థాపి దుఃఖనివహం వహతీ క్రియార్థా

॥ 3-9-9 ॥

అహ్యోపుతార్తకరణా నిశి నిఃశయానా
నానామనోరథధియా క్షణభగ్నునిద్రాః
దైవాహతార్థరచనా ఋషయోఽపి దేవ
యుష్మత్ప్రసంగవిముఖా ఇహ సంసరంతి

॥ 3-9-10 ॥

త్వం భావయోగపరిభావితహృత్సరోజే
ఆస్నే శ్రుతేక్షితపథో నను నాథ పుంసాం
యద్యద్ధియా త ఉరుగాయ విభావయంతి
తత్తద్వపుః ప్రణయసే సదనుగ్రహాయ

॥ 3-9-11 ॥

నాతిప్రసీదతి తథోపచితోపచారై
రారాధితః సురగణైర్బుది బద్ధకామైః
యత్సర్వభూతదయయాసదలభ్యయైకో
నానాజనేష్వవహితః సుహృదంతరాత్మా

॥ 3-9-12 ॥

పుంసామతో వివిధకర్మభిరధ్వరాద్యైః
దానేన చోగ్రతపసా వ్రతచర్యయా చ
ఆరాధనం భగవతస్తవ సత్క్రియార్థో
ధర్మోఽర్పితః కర్ణిచిద్ధియతే న యత్ర

॥ 3-9-13 ॥

శశ్వత్స్వరూపమహసైవ నిపీతభేద
మోహోయ బోధధిషణాయ నమః పరస్మై
విశ్వోద్భవస్థితిలయేషు నిమిత్తలీలా
రాసాయ తే నమ ఇదం చకృమేశ్వరాయ

॥ 3-9-14 ॥

యస్యావతారగుణకర్మవిడంబనాని
నామాని యేఽసువిగమే వివశా గృణంతి

- తే నైకజన్మశమలం సహసైవ హిత్వా
 సంయాంత్యపావృతమృతం తమజం ప్రపద్యే || 3-9-15 ||
- యో వా అహం చ గిరిశశ్చ విభుః స్వయం చ
 స్థిత్యుద్భవప్రలయహేతవ ఆత్మమూలం
 భిత్త్వా త్రిపాద్వవృధ ఏక ఉరుప్రరోహ
 స్తస్మై నమో భగవతే భువనద్రుమాయ || 3-9-16 ||
- లోకో వికర్మనిరతః కుశలే ప్రమత్తః
 కర్మణ్యయం త్వదుదితే భవదర్చనే స్వే
 యస్తావదస్య బలవానిహ జీవితాశాం
 సద్యశ్చినత్త్యనిమిషాయ నమోఽస్తు తస్మై || 3-9-17 ||
- యస్మాద్భిభేమ్యహమపి ద్విపరార్థధిష్ణు
 మధ్యాసితః సకలలోకనమస్కృతం యత్
 తేపే తపో బహుసవోఽవరురుత్సమాన
 స్తస్మై నమో భగవతేఽధిమఖాయ తుభ్యం || 3-9-18 ||
- తిర్యజ్మనుష్యవిబుధాదిషు జీవయోని
 ష్వాత్మేచ్ఛయాఽఽత్మకృతసేతుపరీప్సయా యః
 రేమే నిరస్తరతిరప్యవరుద్ధదేహ
 స్తస్మై నమో భగవతే పురుషోత్తమాయ || 3-9-19 ||
- యోఽవిద్యయానుపహతోఽపి దశార్థవృత్త్వా
 నిద్రామువాహ జఠరీకృతలోకయాత్రః
 అంతర్జలేఽహికశిపుస్పర్శానుకూలాం
 భీమోర్మిమాలిని జనస్య సుఖం వివృణ్వన్ || 3-9-20 ||
- యన్నాభిపద్మభవనాదహమాసమీడ్య
 లోకత్రయోపకరణో యదనుగ్రహేణ
 తస్మై నమస్త ఉదరస్థభవాయ యోగ
 నిద్రావసానవికసన్నులినేక్షణాయ || 3-9-21 ||

సోఽయం సమస్తజగతాం సుహృదేక ఆత్మా
 సత్వేన యన్ముడయతే భగవాన్ భగేన
 తేనైవ మే దృశమనుస్సుశతాద్యథాహం
 ప్రక్ష్యామి పూర్వవదిదం ప్రణతప్రియోఽసౌ

॥ 3-9-22 ॥

ఏష ప్రపన్నవరదో రమయాఽత్మశక్త్యా
 యద్యత్కరిష్యతి గృహీతగుణావతారః
 తస్మిన్ స్వవిక్రమమిదం సృజతోఽపి చేతో
 యుంజీత కర్మశమలం చ యథా విజహ్యం

॥ 3-9-23 ॥

నాభిప్రదాదిహ సతోఽమ్భసి యస్య పుంసో
 విజ్ఞానశక్తిరహమాసమనంతశక్తేః
 రూపం విచిత్రమిదమస్య వివృణ్వతో మే
 మా రీరిషీష్ట నిగమస్య గిరాం విసర్గః

॥ 3-9-24 ॥

సోసావదభ్రకరుణో భగవాన్ వివృద్ధ
 ప్రేమస్మితేన నయనాంబురుహం విజృంభన్
 ఉత్థాయ విశ్వవిజయాయ చ నో విషాదం
 మాధ్వా గిరాపనయతాత్పురుషః పురాణః

॥ 3-9-25 ॥

మైత్రేయ ఉవాచ

స్వసంభవం నిశామ్యైవం తపోవిద్యాసమాధిభిః
 యావన్మనో వచః స్తుత్వా విరరామ స భిన్నవత్

॥ 3-9-26 ॥

అథాభిప్రేతమన్వీక్ష్వ బ్రహ్మణో మధుసూదనః
 విషణ్ణచేతసం తేన కల్పవృత్తికరాంభసా

॥ 3-9-27 ॥

లోకసంస్థానవిజ్ఞానే ఆత్మనః పరిభీద్యతః
 తమాహోగాధయా వాచా కశ్చలం శమయన్నివ

॥ 3-9-28 ॥

శ్రీభగవానువాచ

మా వేదగర్భ గాస్తంద్రీం సర్గ ఉద్యమమావహ
 తన్మయాఽపాదితం హ్యగ్రే యన్మాం ప్రార్థయతే భవాన్

॥ 3-9-29 ॥

భూయస్త్వం తప ఆతిష్ఠ విద్యాం చైవ మదాశ్రయాం
తాభ్యామంతర్హది బ్రహ్మన్ లోకాన్ ద్రక్ష్యస్యపావృతాన్ || 3-9-30 ||

తత ఆత్మని లోకే చ భక్తియుక్తః సమాహితః
ద్రష్టాసి మాం తతం బ్రహ్మన్ మయి లోకాంస్త్వమాత్మనః || 3-9-31 ||

యదా తు సర్వభూతేషు దారుష్వగ్నిమివ స్థితం
ప్రతిచక్షీత మాం లోకో జహ్యోత్తర్వైవ కశ్మలం || 3-9-32 ||

యదా రహితమాత్మానం భూతేంద్రియగుణాశయైః .
స్వరూపేణ మయోపేతం పశ్యన్ స్వారాజ్యమృచ్ఛతి || 3-9-33 ||

నానాకర్మవితానేన ప్రజా బహ్వీః సిస్సుక్షతః
నాత్మావసీదత్యస్మింస్తే వర్షీయాన్మదనుగ్రహః || 3-9-34 ||

ఋషిమాద్యం న బధ్నాతి పాపీయాంస్త్వాం రజో గుణః
యన్మనో మయి నిర్బద్ధం ప్రజాః సంస్పృజతోఽపి తే || 3-9-35 ||

జ్ఞాతోఽహం భవతా త్వద్య దుర్విజ్ఞేయోఽపి దేహినాం
యన్మాం త్వం మన్యసేఽయుక్తం భూతేంద్రియగుణాత్మభిః || 3-9-36 ||

తుభ్యం మద్విచికిత్సాయామాత్మా మే దర్శితోఽబహిః
నాలేన సలిలే మూలం పుష్కరస్య విచిన్వతః || 3-9-37 ||

యచ్ఛకర్థాంగ మత్స్రోత్రం మత్కథాభ్యుదయాంకితం
యద్వా తపసి తే నిష్ఠా స ఏష మదనుగ్రహః || 3-9-38 ||

ప్రీతోఽహమస్తు భద్రం తే లోకానాం విజయేచ్ఛయా
యదస్తాప్రీర్గుణమయం నిర్గుణం మానువర్ణయన్ || 3-9-39 ||

య ఏతేన పుమాన్నిత్యం స్తుత్వా స్తోత్రేణ మాం భజేత్
తస్యాశు సంప్రసీదేయం సర్వకామవరేశ్వరః || 3-9-40 ||

పూర్తేన తపసా యజ్ఞైర్దానైర్యోగసమాధినా
రాధ్ధం నిఃశ్రేయసం పుంసాం మత్ప్రీతిస్తత్త్వవిన్మతం || 3-9-41 ||

అహమాత్మాఽత్మనాం ధాతః ప్రేష్ఠః సన్ ప్రేయసామపి
అతో మయి రతిం కుర్యాద్దేహోదిర్యత్మతే ప్రియః

॥ 3-9-42 ॥

సర్వవేదమయేనేదమాత్మనాఽఽత్మాఽఽత్మయోనినా
ప్రజాః సృజ యథా పూర్వం యాశ్చ మయ్యసుశేరతే

॥ 3-9-43 ॥

మైత్రేయ ఉవాచ

తస్మా ఏవం జగత్సృష్టే ప్రధానపురుషేశ్వరః
వ్యజ్ఞేదం స్వేన రూపేణ కంజనాభస్తిరోదధే

॥ 3-9-44 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే నవమోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥